

II

(Atti mhux leġiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2017/207

tat-3 ta' Ottubru 2016

dwar il-qafas komuni ta' monitoraġġ u evalwazzjoni li jsir provvediment ghalih fir-Regolament (UE) Nru 514/2014 tal-Parlament Ewropew u tal-Kunsill li jistabbilixxi dispożizzjonijiet ġenerali dwar il-Fond għall-Asil, il-Migrazzjoni u l-Integrazzjoni u dwar l-istrument għal appoġġ finanzjarju għall-kooperazzjoni tal-pulizija, il-prevenzjoni u l-ġlieda kontra l-kriminalità, u l-ġestjoni tal-kriżijiet

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 514/2014 tal-Parlament Ewropew u tal-Kunsill tas-16 ta' April 2014 li jistabbilixxi dispożizzjonijiet ġenerali dwar il-Fond għall-Asil, il-Migrazzjoni u l-Integrazzjoni u dwar l-istrument għal appoġġ finanzjarju għall-kooperazzjoni tal-pulizija, il-prevenzjoni u l-ġlieda kontra l-kriminalità, u l-ġestjoni tal-kriżijiet⁽¹⁾, u b'mod partikolari l-Artikolu 55(4) tiegħu,

Billi:

- (1) Sabiex il-Kummissjoni tingħata sostenn fil-monitoraġġ u l-evalwazzjoni tar-Regolament (UE) Nru 514/2014 u tar-Regolamenti Speċifiċi li ssir referenza għalihom fl-Artikolu 2 tiegħu, u sabiex tkun tista' ssir analiżi integrata fil-livell tal-Unjoni, l-Istati Membri għandhom isegwu approċċ uniformi, safejn ikun possibbli, meta jkunu qegħdin jagħmlu attivitajiet ta' monitoraġġ u ta' evalwazzjoni.
- (2) L-esperti tal-monitoraġġ u l-evalwazzjoni mill-Istati Membri kkooperaw mal-Kummissjoni fl-iżvilupp tal-indikaturi komuni tar-riżultat u tal-impatt, li għandhom jintużaw biex jivvalutaw l-implimentazzjoni tar-Regolament (UE) Nru 514/2014 u tar-Regolamenti Speċifiċi. Dawn l-indikaturi jikkumplimentaw il-lista ta' indikaturi komuni li ssir referenza għalihom fl-Anness II għar-Regolament (UE) Nru 513/2014 tal-Parlament Ewropew u tal-Kunsill⁽²⁾, l-Anness IV tar-Regolament (UE) Nru 515/2014 tal-Parlament Ewropew u tal-Kunsill⁽³⁾ u l-Anness IV tar-Regolament (UE) Nru 516/2014 tal-Parlament Ewropew u tal-Kunsill⁽⁴⁾.
- (3) L-esperti tal-monitoraġġ u l-evalwazzjoni mill-Istati Membri kkooperaw mal-Kummissjoni fl-iżvilupp ta' mistoqsijiet komuni ta' evalwazzjoni għall-evalwazzjoni tal-implimentazzjoni tal-programmi nazzjonali implimentati mill-Istati Membri. Il-mistoqsijiet tal-evalwazzjoni huma konformi mar-rekwiżiti stabbiliti fl-Artikolu 55(3) u (6) tar-Regolament (UE) Nru 514/2014.
- (4) Ir-Renju Unit u l-Irlanda huma marbuta bir-Regolament (UE) Nru 514/2014 u b'hekk huma marbuta b'dan ir-Regolament.

⁽¹⁾ ĠU L 150, 20.5.2014, p. 112.

⁽²⁾ Ir-Regolament (UE) Nru 513/2014 tal-Parlament Ewropew u tal-Kunsill tas-16 ta' April 2014 li jistabbilixxi, bħala parti mill-Fond għas-Sigurtà Interna, l-istrument għal appoġġ finanzjarju għall-kooperazzjoni tal-pulizija, il-prevenzjoni u l-ġlieda kontra l-kriminalità u l-ġestjoni ta' kriżi u li jhassar id-Deciżjoni tal-Kunsill 2007/125/GAI (ĠU L 150, 20.5.2014, p. 93)..

⁽³⁾ Ir-Regolament (UE) Nru 515/2014 tal-Parlament Ewropew u tal-Kunsill tas-16 ta' April 2014 li jistabbilixxi, bħala parti mill-Fond għas-Sigurtà Interna, l-istrument għall-appoġġ finanzjarju għall-fruntieri esterni u l-viża u li jhassar id-Deciżjoni Nru 574/2007/KE (ĠU L 150, 20.5.2014, p. 143).

⁽⁴⁾ Ir-Regolament (UE) Nru 516/2014 tal-Parlament Ewropew u tal-Kunsill tas-16 ta' April 2014 li jistabbilixxi l-Fond għall-Asil, il-Migrazzjoni u l-Integrazzjoni, li jemenda d-Deciżjoni tal-Kunsill 2008/381/KE u li jhassar id-Deciżjonijiet Nru 573/2007/KE u Nru 575/2007/KE tal-Parlament Ewropew u tal-Kunsill u d-Deciżjoni tal-Kunsill 2007/435/KE (ĠU L 150, 20.5.2014, p. 168).

- (5) Id-Danimarka mhix marbuta bir-Regolament (UE) Nru 514/2014, u lanqas b'dan ir-Regolament, u mhix soġġetta għall-applikazzjoni tagħhom.

ADOTTAT DAN IR-REGOLAMENT:

Artikolu 1

Kull Stat Membru għandu jinnomina, fi hdan l-Awtorità Responsabbli, koordinatur b'funzjonijiet ta' monitoraġġ u evalwazzjoni u għandu jiddefinixxi l-kompiti tiegħu.

Il-koordinaturi tal-monitoraġġ u l-evalwazzjoni għandhom, permezz ta' netwerking iffacilitat mill-Kummissjoni:

- (a) jiskambjaw għarfien espert dwar l-ahjar prassi għall-monitoraġġ u l-evalwazzjoni;
- (b) jikkontribwixxu fl-implimentazzjoni tal-qafas komuni ta' monitoraġġ u evalwazzjoni kif stabbilit fl-Artikolu 55 tar-Regolament (UE) Nru 514/2014 u kkumplementati minn dan ir-Regolament;
- (c) jiffacilitaw l-evalwazzjoni tal-implimentazzjoni tal-programmi nazzjonali kif stabbilit fl-Artikoli 56 u 57 tar-Regolament (UE) Nru 514/2014 u kkumplementati minn dan ir-Regolament; kif ukoll
- (d) jikkollaboraw mal-Kummissjoni biex jiġi żviluppat dokument li jipprovdi gwida dwar kif għandha ssir l-evalwazzjoni li ssir referenza għaliha fl-Artikolu 56(3) tar-Regolament (UE) Nru 514/2014.

Artikolu 2

1. Ir-rapporti ta' evalwazzjoni li ssir referenza għalihom fl-Artikolu 57(1) tar-Regolament (UE) Nru 514/2014 għandhom isegwu l-mudell li għandu jiġi żviluppat mill-Kummissjoni, li jkun jinkludi l-mistoqsijiet ta' evalwazzjoni stipulati fl-Anness I u fl-Anness II ta' dan ir-Regolament.

2. Ir-rapporti ta' evalwazzjoni għandhom jużaw l-indikaturi stabbiliti fl-Annessi III u IV. Il-Kummissjoni għandha tistabbilixxi d-definizzjoni, is-sors u l-bażi tal-indikaturi elenkati fl-Annessi III u IV fid-dokument li jipprovdi gwida dwar kif għandhom isiru l-evalwazzjonijiet li ssir referenza għalihom fl-Artikolu 56(3) tar-Regolament (UE) Nru 514/2014.

3. L-Istati Membri għandhom jipprezentaw ir-rapporti ta' evalwazzjoni permezz tas-sistema ta' skambju elettroniku ta' dejta ("SFC2014") stabbilita bl-Artikolu 2 tar-Regolament ta' Implimentazzjoni tal-Kummissjoni (UE) Nru 802/2014 ⁽¹⁾.

4. Skont l-Artikolu 12(3) u (4) tar-Regolament (UE) Nru 514/2014, l-Awtorità Responsabbli għandha tikkonsulta lill-kumitat ta' monitoraġġ dwar ir-rapporti ta' implimentazzjoni annwali u dwar is-segwitu għall-konkluzjonijiet u r-rakkomandazzjonijiet magħmula fir-rapporti ta' evalwazzjoni qabel mad-dokumenti jiġu pprezentati lill-Kummissjoni.

Artikolu 3

Dan ir-Regolament għandu jidhol fis-sehh fl-għoxrin jum wara l-pubblikazzjoni tiegħu f' *Il-Ġurnal Uffiċjali tal-Unjoni Ewropea*.

Dan ir-Regolament jorbot fl-intier tiegħu u japplika direttament fl-Istati Membri skont it-Trattati.

Magħmula fi Brussell, it-3 ta' Ottubru 2016.

Għall-Kummissjoni

Il-President

Jean-Claude JUNCKER

⁽¹⁾ Ir-Regolament ta' Implimentazzjoni tal-Kummissjoni (UE) Nru 802/2014 tal-24 ta' Lulju 2014 li jistabbilixxi mudelli għal programmi nazzjonali u li jistabbilixxi t-termini u l-kundizzjonijiet tas-sistema tal-iskambju tad-dejta elettronika bejn il-Kummissjoni u l-Istati Membri skont ir-Regolament (UE) Nru 514/2014 tal-Parlament Ewropew u tal-Kunsill li jistabbilixxi dispożizzjonijiet ġenerali dwar il-Fond għall-Asil, il-Migrazzjoni u l-Integrazzjoni u dwar l-istrument għal appoġġ finanzjarju għall-kooperazzjoni tal-pulizija, il-prevenzjoni u l-għieda kontra l-kriminalità u l-ġestjoni tal-kriżijiet (GU L 219, 25.7.2014, p. 22).

ANNEX I

Il-lista tal-mistoqsijiet ghar-rapporti ta' evalwazzjoni mill-Istati Membri u mill-Kummissjoni, dwar il-Fond għall-Ażil, il-Migrazzjoni u l-Integrazzjoni, kif imsemmi fl-Artikoli 56 u 57 tar-Regolament (UE) Nru 514/2014**Effikaċja**

- (1) Sa liema punt il-Fond għall-Ażil, il-Migrazzjoni u l-Integrazzjoni ("il-Fond") lahaq l-oġġettivi definiti fir-Regolament (UE) Nru 514/2014?
- (a) Kif ikkontribwixxa l-Fond għat-tishih u l-iżvilupp tal-aspetti kollha tas-Sistema Ewropea Komuni tal-Ażil, inkluż id-dimensjoni esterna tagħha?
- (i) Xi progress sar lejn it-tishih u l-iżvilupp tal-proċeduri tal-ażil, u kif ikkontribwixxa l-Fond biex isir dan il-progress?
- (ii) Xi progress sar lejn it-tishih u l-iżvilupp tal-kundizzjonijiet ta' akkoljenza, u kif ikkontribwixxa l-Fond biex isir dan il-progress?
- (iii) Xi progress sar fil-kisba tal-implimentazzjoni b'suċċess tal-qafas legali tad-direttiva dwar l-ikkwalifikar (u l-modifiki sussegwenti tagħha), u kif ikkontribwixxa l-Fond biex isir dan il-progress?
- (iv) Xi progress sar lejn it-titjib tal-kapaċità tal-Istati Membri biex jiżviluppaw, jissorveljaw u jevalwaw il-politiki u l-proċeduri tagħhom tal-ażil, u kif ikkontribwixxa l-Fond biex isir dan il-progress?
- (v) Xi progress sar biex jiġu stabbiliti, żviluppati u implimentati l-programmi u l-istrategiji nazzjonali ta' sistemazzjoni mill-gdid, u ta' programmi oħra ta' ammissjoni umanitarja, u kif ikkontribwixxa l-Fond biex isir dan il-progress?
- (b) Kif ikkontribwixxa l-Fond biex tiġi appoġġata l-migrazzjoni legali lejn l-Istati Membri skont il-htigijiet ekonomiċi u soċjali tagħhom, bħalma huma l-htigijiet tas-suq tax-xogħol, filwaqt li tiġi salvagwardjata l-integrità tas-sistemi tal-immigrazzjoni tal-Istati Membri kif ukoll tiġi mhegġa l-integrazzjoni effettiva taċ-ċittadini ta' pajjiżi terzi?
- (i) Xi progress sar biex jingħata sostenn lill-migrazzjoni legali lejn l-Istati Membri f'konformità mal-htigijiet ekonomiċi u soċjali tagħhom, bħalma huma l-htigijiet tas-suq tax-xogħol, u kif ikkontribwixxa l-Fond biex isir dan il-progress?
- (ii) Xi progress sar fil-promozzjoni tal-integrazzjoni effettiva ta' ċittadini ta' pajjiżi terzi, u kif ikkontribwixxa l-Fond biex isir dan il-progress?
- (iii) Xi progress sar fis-sostenn tal-kooperazzjoni fost l-Istati Membri, bl-għan li tiġi ssalvagwardjata l-integrità tas-sistemi tal-immigrazzjoni tal-Istati Membri, u kif ikkontribwixxa l-Fond biex isir dan il-progress?
- (iv) Xi progress sar għat-tishih tal-kapaċità ta' integrazzjoni u ta' migrazzjoni legali fl-Istati Membri, u kif ikkontribwixxa l-Fond biex isir dan il-progress?
- (c) Il-Fond kif ikkontribwixxa fit-titjib ta' strategiji ġusti u effettivi ta' ritorn fl-Istati Membri li jikkontribwixxu għall-ġlieda kontra l-immigrazzjoni illegali, b'enfasi fuq is-sostenibbiltà tar-ritorn u tar-riammissjoni effettiva fil-pajjiżi tal-orijini u ta' transitu?
- (i) Xi progress sar għas-sostenn tal-miżuri li jakkumpanjaw il-proċeduri tar-ritorn, u l-Fond kif ikkontribwixxa biex isir il-progress?
- (ii) Xi progress sar għall-implimentazzjoni effettiva tal-miżuri tar-ritorn (volontarju u bil-forza), u kif ikkontribwixxa l-Fond biex isir dan il-progress?

- (iii) Xi progress sar fit-titjib tal-kooperazzjoni Prattika bejn l-Istati Membri u/jew mal-awtoritajiet ta' pajjiżi terzi dwar il-miżuri ta' ritorn, u kif ikkontribwixxa l-Fond biex isir dan il-progress?
- (iv) Xi progress sar fit-tishih tal-kapaċità tar-ritorn, u kif ikkontribwixxa l-Fond biex isir dan il-proress?
- (d) Kif ikkontribwixxa l-Fond għat-titjib tas-solidarjetà u tal-kondiviżjoni tar-responsabbiltà bejn l-Istati Membri, b'mod partikolari lejn dawk l-aktar milquta mill-flussi migratorji u tal-ażil, inkluż permezz tal-kooperazzjoni Prattika?
- (i) Il-Fond kif ikkontribwixxa għat-trasferiment tal-applikanti għall-ażil (ir-rilokazzjoni skont id-Deciżjonijiet tal-Kunsill (UE) 2015/1523 ⁽¹⁾ u (UE) 2015/1601 ⁽²⁾)?
- (ii) Il-Fond kif ikkontribwixxa għat-trasferiment ta' beneficijarji tal-protezzjoni internazzjonali bejn l-Istati Membri?
- (e) Kif ikkontribwixxa l-Fond biex jingħata appoġġ lill-Istati Membri f'sitwazzjonijiet ta' emerġenza debitament sostanzjati li jkunu jirrikjeđu azzjoni urġenti?
- (i) X'tip ta' azzjonijiet ta' emerġenza ġew implementati?
- (ii) L-azzjonijiet ta' emerġenza implimentati taht il-Fond kif ikkontribwew biex jiġu indirizzati l-htigijiet urġenti tal-Istat Membru?
- (iii) X'kienu r-riżultati prinċipali tal-azzjonijiet ta' emerġenza?

Effiċjenza (L-oġġettivi ġenerali tal-Fond intlahqu bi spiża raġonevoli?)

- (2) Sa liema punt ir-riżultati tal-Fond intlahqu bi spiża raġonevoli f'dak li għandu x'jaqşam mar-riżorsi finanzjarji u umani użati? Liema miżuri ġew stabbiliti sabiex jiġu evitati, jinqabdu, irrappurtati u segwiti każijiet ta' frodi u irregolaritajiet ohra, u kemm kienu effikaċi?

Relevanza (L-oġġettivi tal-interventi ffinanzjati mill-Fond jikkorrispondu għall-htigijiet reali?)

- (3) L-oġġettivi stabbiliti mill-Istat Membru fil-programm nazzjonali rrispondew għall-htigijiet identifikati? L-oġġettivi stabbiliti fil-Programm ta' Hidma Annwali (l-Azzjonijiet tal-Unjoni) kienu jindirizzaw il-htigijiet attwali? L-oġġettivi stabbiliti fil-programm ta' hidma annwali (l-Assistenza ta' Emerġenza) kienu jindirizzaw il-htigijiet reali? Liema miżuri stabbilixxa l-Istat Membru biex jindirizza l-htigijiet li qegħdin jinbidlu?

Koerenza (L-oġġettivi stabbiliti fil-programm nazzjonali tal-Fond kienu koerenti ma' dawk stabbiliti fi programmi ohra ffinanzjati minn riżorsi tal-UE u li japplikaw għal oqsma simili ta' xogħol? Giet żgurata wkoll koerenza waqt l-implimentazzjoni tal-Fond?)

- (4) Saret valutazzjoni ta' interventi ohrajn b'oġġettivi simili, u din ittiehdet inkonsiderazzjoni waqt l-istadju ta' pprogrammar? Ġew stabbiliti mekkaniżmi ta' koordinazzjoni, bejn il-Fond u interventi ohrajn b'oġġettivi simili, għall-perjodu ta' implimentazzjoni? L-azzjonijiet implimentati permezz tal-Fond kienu koerenti ma' interventi ohrajn b'oġġettivi simili minghajr ma jikkontradixxuhom?

Komplimentarjetà (L-oġġettivi stabbiliti fil-programm nazzjonali u l-azzjonijiet korrispondenti implimentati kienu komplimentari għal dawk stabbiliti fil-qafas ta' politiki ohra — b'mod partikolari dawk segwiti mill-Istat Membru?)

- (5) Saret valutazzjoni ta' interventi ohrajn b'oġġettivi komplimentari, u din ittiehdet inkonsiderazzjoni waqt l-istadju ta' pprogrammar? Ġew stabbiliti mekkaniżmi ta' koordinazzjoni bejn l-Fond u interventi ohrajn b'oġġettivi simili biex tiġi żgurata l-komplimentarjetà tagħhom għall-perjodu ta' implimentazzjoni? Il-mekkaniżmi kienu maħsubin biex jevitaw id-duplikazzjoni ta' strumenti finanzjarji stabbiliti?

⁽¹⁾ Id-Deciżjoni tal-Kunsill (UE) 2015/1523 tal-14 ta' Settembru 2015 li tistabbilixxi miżuri proviżorji fil-qasam tal-protezzjoni internazzjonali għall-benefiċċju tal-Italja u tal-Greċja (GU L 239, 15.9.2015, p. 146).

⁽²⁾ Id-Deciżjoni tal-Kunsill (UE) 2015/1601 tat-22 ta' Settembru 2015 li tistabbilixxi miżuri proviżorji fil-qasam tal-protezzjoni internazzjonali għall-benefiċċju tal-Italja u l-Greċja (GU L 248, 24.9.2015, p. 80).

Il-valur miżjud tal-UE (*Inkiseb xi valur miżjud permezz tal-appoġġ tal-UE?*)

- (6) Liema huma t-tipi ewlenin ta' valur miżjud li jirriżultaw mis-sostenn tal-Fond (il-volum, l-ambitu, ir-rwol, il-proċedura)? Kienu l-Istati Membri jwettqu l-azzjonijiet mehtieġa biex jiġu implimentati l-politiki tal-UE f'oqsma tal-Fond minghajr l-appoġġ finanzjarju tal-Fond? X'kienu jkunu l-konsegwenzi l-aktar probabbli li kieku twaqqaf l-appoġġ ipprovdut mill-Fond? Sa liema punt l-azzjonijiet appoġġati mill-Fond irriżultaw f'benefiċċju fil-livell tal-Unjoni?

Sostenibbiltà (*Huwa probabbli li l-effetti pożittivi tal-proġetti ffinanzjat mill-Fond jibqgħu jinhassu anki meta l-appoġġ mill-Fond jintemm?*)

- (7) X'kienu l-miżuri ewlenija adottati mill-Istat Membru biex tiġi żgurata s-sostenibbiltà tar-riżultati tal-proġetti implimentati bl-appoġġ tal-Fond (kemm fl-istadju ta' pprogrammar kif ukoll dak ta' implimentazzjoni)? Gew stabbiliti mekkaniżmi sabiex jiġi żgurat il-kontroll tas-sostenibbiltà fl-istadju ta' pprogrammar u ta' implimentazzjoni? Sa liema punt huwa mistenni li r-riżultati u l-benefiċċji tal-azzjonijiet appoġġati mill-Fond ikomplu jinhassu wara dan?

Simplifikazzjoni u tnaqqis tal-piż amministrattiv (*Ġew issimplifikati l-proċeduri ta' ġestjoni tal-Fond, u tnaqqas il-piż amministrattiv għall-benefiċjarji tiegħu?*)

- (8) Il-proċeduri innovattivi introdotti mill-Fond (l-ghażla tal-ispejjeż issimplifikati, l-ipprogrammar multiannwali, ir-regoli nazzjonali ta' eliġibbiltà, aktar programmi nazzjonali komprensivi li jippermettu l-flessibbiltà) wasslu għal simplifikazzjoni, għall-benefiċjarji tal-Fond?
-

ANNEX II

Lista ta' domandi ta' evalwazzjoni ghar-rapporti ta' evalwazzjoni mill-Istati Membri u l-Kummissjoni, għall-Fond għas-Sigurtà Interna, kif issir referenza għalihom fl-Artikoli 56 u 57 tar-Regolament (UE) Nru 514/2014**Effettività**

(1) X'kien il-kontribut tal-Fond għas-Sigurtà Interna ("il-Fond") għall-kisba tal-oġġettiv ġenerali kif definit fir-Regolament (UE) Nru 515/2014?

(a) X'kien il-kontribut tal-Fond għall-kisba tal-oġġettivi speċifiċi li ġejjin:

Is-sostenn għal politika komuni dwar il-viżi biex jiġi ffaċilitat l-ivvjaġġar legittimu;

L-ghoti ta' servizzi ta' kwalità għolja għal min japplika għal viża;

L-iżgurar ta' trattament ugwali ta' ċittadini ta' pajjiżi terzi kif ukoll

It-trattament tal-migrazzjoni illegali?

(i) Liema progress sar lejn il-promozzjoni tal-iżvilupp u l-implimentazzjoni tal-politika komuni dwar il-viżi sabiex jiġi ffaċilitat l-ivvjaġġar legittimu, u x'kien il-kontribut tal-Fond għall-ksib ta' dan il-progress?

(ii) Liema progress sar lejn l-iżgurar ta' kopertura konsulari u ta' prattiċi armonizzati ahjar fil-hruġ tal-viżi bejn l-Istati Membri, u x'kien il-kontribut tal-Fond għall-ksib ta' dan il-progress?

(iii) Liema progress sar lejn l-iżgurar tal-applikazzjoni tal-acquis tal-Unjoni dwar il-viżi u x'kien il-kontribut tal-Fond għall-ksib ta' dan il-progress?

(iv) Liema progress sar lejn il-kontribuzzjoni mill-Istati Membri fit-tishih tal-kooperazzjoni bejn l-Istati Membri li joperaw f'pajjiżi terzi għar-rigward tal-flussi ta' ċittadini ta' pajjiżi terzi lejn it-territorju tal-Istati Membri, inkluż il-prevenzjoni u t-trattament tal-immigrazzjoni illegali, kif ukoll tal-kooperazzjoni ma' pajjiżi terzi, u x'kien il-kontribut tal-Fond għall-ksib ta' dan il-progress?

(v) Liema progress sar lejn is-sostenn tal-politika komuni dwar il-viżi bl-istabbiliment u l-użu ta' sistemi tal-IT, l-infrastruttura tal-komunikazzjoni u l-apparat tagħhom, u x'kien il-kontribut tal-Fond għall-ksib ta' dan il-progress?

(vi) Liema kien il-kontribut tas-sostenn operattiv li huwa stipulat fl-Artikolu 10 tar-Regolament (UE) Nru 515/2014 lejn il-kisba tal-oġġettiv speċifiku dwar il-politika komuni dwar il-viża?

(b) X'kien il-kontribut tal-Fond għall-kisba tal-oġġettivi speċifiċi li ġejjin:

Is-sostenn ta' ġestjoni integrata tal-fruntieri, inkluża l-promozzjoni ta' aktar armonizzazzjoni ta' miżuri li jolqtu l-ġestjoni tal-fruntieri skont standards komuni tal-Unjoni u permezz tal-kondiviżjoni tal-informazzjoni bejn l-Istati Membri u bejn l-Istati Membri u l-Aġenzija Ewropea għall-Ġestjoni ta' Kooperazzjoni Operazzjonali fil-Fruntieri Esterni tal-Istati Membri tal-Unjoni Ewropea?

L-iżgurar, minn naha, ta' livell għoli u uniformi tal-kontroll u l-protezzjoni tal-fruntieri esterni, inkluż permezz tat-trattament tal-immigrazzjoni illegali u, min-naha l-oħra, tal-qsim bla xkiel tal-fruntieri esterni f'konformità mal-acquis ta' Schengen, filwaqt li tiġi ggarantita l-protezzjoni internazzjonali għal dawk li jkollhom bżonnha, skont l-obbligi kkuntrattati mill-Istati Membri fil-qasam tad-drittijiet tal-bniedem, inkluż bil-prinċipju ta' non-refoulement?

(i) Liema progress sar lejn il-promozzjoni tal-iżvilupp, l-implimentazzjoni u l-infurzar ta' politiki li għandhom l-iskop li jiġi żgurat in-nuqqas ta' xi kontrolli fuq il-persuni meta jkunu qegħdin jaqsmu l-fruntieri interni, u x'kien il-kontribut tal-Fond għall-ksib ta' dan il-progress?

(ii) Liema progress sar lejn it-tweġiq ta' kontrolli fuq il-persuni u l-monitoraġġ effiċjenti tal-qsim tal-fruntieri esterni, u x'kien il-kontribut tal-Fond għall-ksib ta' dan il-progress?

- (iii) Liema progress sar biex gradwalment tiġi stabbilita sistema integrata ta' ġestjoni għall-fruntieri esterni, abbażi tas-solidarjetà u r-responsabbiltà, u x'kien il-kontribut tal-Fond għall-ksib ta' dan il-progress?
 - (iv) Liema progress sar lejn l-iżgurar tal-applikazzjoni tal-acquis tal-Unjoni dwar il-ġestjoni tal-fruntieri, u x'kien il-kontribut tal-Fond għall-ksib ta' dan il-progress?
 - (v) Liema progress sar lejn il-kontribut għat-tishih ta' għarfien tas-sitwazzjoni fil-fruntieri estertni u l-kapaċitajiet ta' reazzjoni tal-Istati Membri, u x'kien il-kontribut tal-Fond għall-ksib ta' dan il-progress?
 - (vi) Liema progress sar lejn l-istabbiliment u t-tmexxija ta' sistemi tal-IT, l-infrastruttura tagħhom ta' komunikazzjoni u l-apparat li jsostnu l-kontrolli fil-fruntieri u s-sorveljanza tal-fruntieri fil-fruntieri esterni, u x'kien il-kontribut tal-Fond għall-ksib ta' dan il-progressu?
 - (vii) Liema progress sar lejn servizzi ta' sostenn lill-Istati Membri f'sitwazzjonijiet ta' emerġenza ssostanzjati kif dovut, li jkunu jirrikjedu azzjoni urġenti fil-fruntieri esterni, u x'kontribut ingħata mill-Assistenza ta' Emerġenza għall-ksib ta' dan il-progress? X'tip ta' azzjonijiet ta' emerġenza ġew implementat? L-azzjonijiet ta' emerġenza implimentati taht il-Fond kif ikkontribwew fl-indirizzar tal-htigijiet urġenti tal-Istat Membru? X'kienu r-riżultati prinċipali tal-azzjonijiet ta' emerġenza?
 - (viii) Liema kien il-kontribut tas-sostenn operattiv li huwa stipulat fl-Artikolu 10 tar-Regolament (UE) Nru 515/2014 lejn il-kisba tal-oġettiv speċifiku fejn tidhol il-ġestjoni tal-fruntieri?
- (2) X'kien il-kontribut tal-Fond għall-kisba tal-oġettiv ġenerali kif definit fir-Regolament (UE) Nru 513/2014?
- (a) X'kien il-kontribut tal-Fond għall-ksib tal-oġettivi speċifiċi li ġejjin:
- Il-prevenzjoni tal-kriminalità transkonfinali, serja u organizzata, inkluż it-terroriżmu?
- It-tishih tal-koordinazzjoni u l-kooperazzjoni bejn l-awtoritajiet tal-infurzar tal-liġi u awtoritajiet nazzjonali ohrajn tal-Istati Membri, inkluż mal-Europol jew korpi rilevanti ohrajn tal-Unjoni, u ma' pajjiżi terzi u organizzazzjonijiet internazzjonali rilevanti?
- (i) Liema progress sar lejn il-ksib tar-riżultati mistennija fit-tishih tal-kapaċità tal-Istati Membri li jiġġieldu l-kriminalità transfruntiera, serja u organizzata, inkluż it-terroriżmu u fit-tishih tal-kooperazzjoni reċiproka tagħhom f'dan il-qasam, u x'kien il-kontribut tal-Fond għall-ksib ta' dan il-progress?
 - (ii) Liema progress sar lejn l-iżvilupp tal-koordinazzjoni u l-kooperazzjoni amministrattiva u operattiva fost l-awtoritajiet pubbliċi tal-Istati Membri, l-Europol jew entitajiet tal-Unjoni rilevanti ohrajn u, fejn xieraq, ma' pajjiżi terzi u organizzazzjonijiet internazzjonali, u x'kien il-kontribut tal-Fond għall-ksib ta' dan il-progress?
 - (iii) Liema progress sar lejn l-iżvilupp ta' skemi ta' tahrig, bħal dawk rigward il-hiliet tekniċi u professjonali u l-għarfien tal-obbligi dwar id-drittijiet tal-bniedem u l-libertajiet fundamentali, fl-implimentazzjoni tal-politiki ta' tahrig tal-UE, inkluż permezz ta' programmi ta' skambju speċifiċi tal-Unjoni dwar l-infurzar tal-liġi, u x'kien il-kontribut tal-Fond għall-ksib ta' dan il-progress?
 - (iv) Liema progress sar biex jiġu stabbiliti miżuri, mekkaniżmi ta' salvagwardja u l-ahjar prassi, għall-identifikazzjoni u s-sostenn ta' xhieda u ta' vittmi tal-kriminalità, inklużi l-vittmi tat-terroriżmu, u x'kien il-kontribut tal-Fond għall-ksib ta' dan il-progress?
- (b) X'kien il-kontribut tal-Fond biex titjieb il-kapaċità tal-Istati Membri biex jimmaniġġaw b'mod effettiv ir-riskji u l-kriżijiet relatati mas-sigurtà u biex jipproteġu lill-persuni u lill-infrastruttura kritika kontra attakki terroristiċi u incidenti ohra relatati mas-sigurtà?
- (i) Liema progress sar biex tissahħaħ il-kapaċità amministrattiva u operazzjonali tal-Istati Membri biex tiġi protetta l-infrastruttura kritika fis-setturi kollha tal-attività ekonomika, inkluż permezz ta' shubijiet pubbliċi-privati u ta' titjib fil-koordinazzjoni, il-kooperazzjoni, l-iskambju u t-tixrid ta' kompetenzi u esperjenza fi hdan l-Unjoni u ma' pajjiżi terzi rilevanti, u x'kien il-kontribut tal-Fond għall-ksib ta' dan il-progress?

- (ii) Liema progress sar lejn l-istabbiliment ta' konnessjonijiet sikuri u ta' koordinazzjoni effettiva bejn atturi eżistenti speċifiċi għas-setturi fit-twissija bikrija u l-kooperazzjoni waqt kriżi fil-livell tal-Unjoni u dak nazzjonali, u x'kien il-kontribut tal-Fond għall-ksib ta' dan il-progress?
- (iii) Liema progress sar biex titjeb il-kapaċità amministrattiva u operazzjonali tal-Istati Membri u tal-Unjoni biex jiżviluppaw valutazzjonijiet komprensivi tat-tneddid u tar-riskju, u x'kien il-kontribut tal-Fond għall-ksib ta' dan il-progress?

Effiċjenza (L-oġġettivi ġenerali tal-Fond inkisbu b'kost raġonevoli?)

- (3) Sa liema punt inkisbu b'kost raġonevoli r-riżultati mistennija tal-Fond fdak li għandu x'jaqsam ma' riżorsi finanzjarji u umani użati? Liema miżuri ttiehdu għall-prevenzjoni, id-detezzjoni, ir-rappurtar u s-segwitu ta' każijiet ta' frodi u irregolaritajiet oħra, u dawn kif marru?

Relevanza (L-oġġettivi tal-interventi ffinanzjati mill-Fond jikkorrispondu għall-htigijiet reali?)

- (4) L-oġġettivi stabbiliti mill-Istati Membri fil-programmi nazzjonali tagħhom rrispondew għall-htigijiet identifikati? L-oġġettivi stabbiliti fil-programm ta' hidma annwali (l-azzjonijiet tal-Unjoni) kienu jindirizzaw il-htigijiet attwali? L-oġġettivi stabbiliti fil-programm ta' hidma annwali (l-assistenza ta' Emergenza) kienu jindirizzaw il-htigijiet attwali? Liema miżuri stabbilixxa l-Istat Membru biex jindirizza htigijiet li qeghdin jinbidlu?

Koerenza (L-oġġettivi stabbiliti fil-programm nazzjonali kienu koerenti ma' daww stabbiliti fi programmi oħra ffinanzjati minn riżorsi tal-UE u li japplikaw f'oqsma simili ta' hidma? Il-koerenza għet żgurata wkoll waqt l-implimentazzjoni tal-Fond?)

- (5) Saret valutazzjoni ta' interventi oħrajn b'oġġettivi simili, u din ittiehdet f'kunsiderazzjoni fl-istadju ta' pprogrammar? Ġew stabbiliti mekkaniżmi ta' koordinazzjoni bejn il-Fond u interventi oħrajn b'għanijiet simili għall-perjodu ta' implimentazzjoni? L-azzjonijiet implimentati permezz tal-Fond kienu koerenti ma' interventi oħrajn b'għanijiet simili, u mingħajr kontradizzjoni magħhom?

Komplimentarjetà (L-oġġettivi stabbiliti fil-programm nazzjonali u l-azzjonijiet korrispondenti implimentati kienu kumplimentari għal daww stabbiliti fil-qafas ta' politiki oħra — b'mod partikolari daww segwiti mill-Istat Membru?)

- (6) Saret valutazzjoni ta' interventi oħrajn b'oġġettivi kumplimentari u din ittiehdet f'kunsiderazzjoni fl-istadju ta' pprogrammar? Ġew stabbiliti mekkaniżmi ta' koordinazzjoni bejn il-Fond u interventi oħrajn b'oġġettivi simili għall-perjodu ta' implimentazzjoni sabiex tiġi żgurata l-komplimentarjetà tagħhom għall-perjodu ta' implimentazzjoni? Il-mekkanizmi kienu maħsubin biex jevitaw duplikazzjoni ta' strumenti finanzjarji stabbiliti?

Valur miżjud tal-UE (Inkiseb xi valur miżjud permezz tal-appoġġ tal-UE?)

- (7) Liema huma t-tipi ewlenin ta' valur miżjud li jirriżultaw mis-sostenn tal-Fond (il-volum, l-ambitu, ir-rwol, il-proċess)? L-Istati Membri kienu jkun jistgħu jwettqu l-azzjonijiet meħtieġa biex jiġu implimentati l-politiki tal-UE fl-oqsma sostnuti mill-Fond mingħajr is-sostenn finanzjarju tiegħu? X'ikunu l-aktar konsegwenzi probabbli ta' interruzzjoni tas-sostenn ipprovdut mill-Fond? Sa liema punt l-azzjonijiet appoġġati mill-Fond irriżultaw f'benefiċċju fil-livell tal-Unjoni? X'kien il-valur miżjud tas-sostenn operattiv?

Sostenibbiltà (Huwa probabbli li l-effetti pożittivi tal-proġetti sostnuti mill-Fond jibqgħu jinhassu meta s-sostenn tiegħu jintemm?)

- (8) X'kienu l-miżuri ewlenija adottati mill-Istat Membru biex tiġi żgurata s-sostenibbiltà tar-riżultati tal-proġetti implimentati b'sostenn tal-Fond (kemm fl-istadju ta' pprogrammar kif ukoll dak ta' implimentazzjoni)? Ġew stabbiliti mekkaniżmi biex ikun hemm żgur kontroll ta' sostenibbiltà fl-istadju ta' pprogrammar u ta' implimentazzjoni? Sa liema punt huwa mistenni li r-riżultati u l-benefiċċji tal-azzjonijiet sostnuti mill-Fond ikomplju jinhassu wara dan? Liema miżuri ttiehdu sabiex tiġi żgurata l-kontinwità tal-attivitajiet imwettqa bis-saħħa tas-sostenn operattiv?

Simplifikazzjoni u tnaqqis tal-piż amministrattiv (*Ġew issimplifikati l-proċeduri ta' ġestjoni tal-Fond, u l-piż amministrattiv għall-benefiċjarji tiegħu tnaqqsu?*)

- (9) Il-proċeduri innovattivi introdotti mill-Fond (l-għażla ssimplifikata tal-kosti, l-ipprogrammar pluriennali, ir-regoli nazzjonali ta' eliġibbiltà, aktar programmi nazzjonali komprensivi li jippermettu l-flessibbiltà, l-appoġġ operattiv u l-Iskema Speċjali ta' Tranzitu għal-Litwanja) wasslu għal simplifikazzjoni għall-benefiċjarji tal-Fond?
-

ANNEX III

Lista ta' indikaturi komuni tar-riżultat u tal-impatt għar-rapporti ta' evalwazzjoni mill-Istati Membri u mill-Kummissjoni, kif imsemmi fl-Artikoli 56 u 57 tar-Regolament (UE) Nru 514/2014**Indikaturi għall-evalwazzjoni tal-oġettivi speċifiċi tar-Regolament (UE) Nru 514/2014**

1. L-indikaturi skont l-oġettivi speċifiċi

- (a) It-tishih u l-iżvilupp tal-aspetti kollha tas-Sistema Ewropea Komuni tal-Ażil, inkluż id-dimensjoni esterna tagħha.
- (i) l-għadd ta' postijiet alterati għall-minorenni mhux akkumpanjati sostnuti mill-Fond għall-Ażil, il-Migrazzjoni u l-Integrazzjoni (il-Fond), apparagun tal-għadd totali ta' postijiet alterati għall-minorenni mhux akkumpanjati;
 - (ii) l-għadd ta' kawżi pendenti ta' prim'istanza, skont it-tul ta' żmien;
 - (iii) il-proporzjon tas-sentenzi pożittivi finali fl-istadju tal-appell;
 - (iv) l-għadd ta' persuni fis-sistema ta' akkoljenza (l-ammont fi tmiem il-perjodu tar-rapportar).
 - (v) l-għadd ta' persuni fis-sistema ta' akkoljenza apparagun tal-għadd ta' applikanti għall-ażil;
 - (vi) l-għadd ta' postijiet ta' akkomodazzjoni alterati għall-minorenni mhux akkumpanjati apparagun tal-għadd ta' minorenni mhux akkumpanjati;
 - (vii) il-konvergenza tar-rati ta' rikonoxximent ta' prim'istanza/tal-ahhar istanza mill-Istati Membri għall-applikanti għall-ażil mill-istess pajjiż terz.
- (b) L-appoġġ għall-migrazzjoni legali lejn l-Istati Membri f'konformità mal-htigijiet ekonomiċi u soċjali tagħhom, bħalma huma l-htigijiet tas-suq tax-xogħol, filwaqt li tiġi ssalvagwardjata l-integrità tas-sistemi ta' immigrazzjoni tal-Istati Membri, u l-promozzjoni tal-integrazzjoni effettiva ta' ċittadini ta' pajjiżi terzi:
- (i) il-proporzjon ta' ċittadini ta' pajjiżi terzi li jkunu rċewew status ta' residenza għal perjodu twil minn fost iċ-ċittadini tal-pajjiżi terzi kollha;
 - (ii) ir-rata tal-impjigi: id-differenza bejn iċ-ċittadini ta' pajjiżi terzi u iċ-ċittadini tal-pajjiż ospitanti;
 - (iii) ir-rata tal-qgħad: id-differenza bejn iċ-ċittadini ta' pajjiżi terzi u iċ-ċittadini tal-pajjiż ospitanti;
 - (iv) ir-rata ta' attività: id-differenza bejn iċ-ċittadini ta' pajjiżi terzi u iċ-ċittadini tal-pajjiż ospitanti;
 - (v) il-proporzjon ta' persuni li jieqfu mill-iskola u mit-tahriġ qabel iż-żmien: id-differenza bejn iċ-ċittadini ta' pajjiżi terzi u iċ-ċittadini tal-pajjiż ospitanti;
 - (vi) il-proporzjon ta' dawk li għandhom bejn it-30 u l-34 sena b'livell edukattiv terzjarju: id-differenza bejn iċ-ċittadini ta' pajjiżi terzi u iċ-ċittadini tal-pajjiż ospitanti;
 - (vii) il-proporzjon tal-popolazzjoni fir-riskju ta' faqar soċjali jew ta' esklużjoni soċjali: id-differenza bejn iċ-ċittadini ta' pajjiżi terzi u iċ-ċittadini tal-pajjiż ospitanti.
- (c) It-titjib ta' strateġiji ta' ritorn ġusti u effettivi fl-Istati Membri li jappoġġaw il-ġlieda kontra l-immigrazzjoni illegali b'enfasi fuq is-sostenibbiltà tar-ritorn u r-riammissjoni effettiva fil-pajjiżi tal-orijini u tat-transitu:
- (i) l-għadd ta' tnehhijiet appoġġjati mill-Fond, apparagun tal-għadd totali ta' persuni li jirritornaw wara ordni ta' tkeċċija;
 - (ii) l-għadd ta' persuni mibghuta lura fil-qafas tal-operazzjonijiet kongunti tar-ritorn appoġġati mill-Fond apparagun tal-għadd totali ta' persuni li jirritornaw appoġġjati mill-Fond;

- (iii) l-ghadd ta' persuni mibghuta lura li rċevew assistenza għar-riintegrazzjoni ta' qabel jew ta' wara r-ritorn ikkofinanzjata mill-Fond, apparagun tal-ghadd totali ta' persuni li jirritornaw b'mod volontarju appoġġati mill-Fond;
 - (iv) l-ghadd ta' postijiet f'centri ta' detenzjoni mahluqa/rinnovati b'appoġġ mill-Fond, apparagun tal-ghadd totali ta' postijiet fiċ-ċentri ta' detenzjoni;
 - (v) l-ghadd ta' persuni li jirritornaw wara ordni ta' tkeċċija apparagun tal-ghadd ta' ċittadini ta' pajjiżi terzi li jiġu ordnati jitilqu;
 - (vi) id-deċiżjonijiet ta' ritorn mehuda fir-riward ta' applikanti għall-ażil miċhuda;
 - (vii) kemm-il persuna effettivament tirritorna mill-applikanti għall-ażil miċhuda.
2. L-indikaturi dwar l-effiċjenza, il-valur miżjud u s-sostenibbiltà, kif previsti fir-Regolament (UE) Nru 514/2014
- (d) Għall-kejl u l-evalwazzjoni tal-effiċjenza, il-valur miżjud u s-sostenibbiltà:
- (i) l-Għadd ta' Ekwivalenti ta' Ingaġġ Tull-Time fl-Awtorità Responsabbli, fl-Awtorità Delegata u fl-Awtorità tal-Awditjar, li jahdmu fuq l-implimentazzjoni tal-AMIF u mhallsin mill-assistenza teknika jew mill-baġits nazzjonali, apparagun tal-ghadd ta' proġetti implimentati u tal-ammont ta' finanzjament mitlub għas-sena finanzjarja;
 - (ii) l-assistenza teknika flimkien mal-ispejjeż (indiretti) amministrattivi tal-proġetti apparagun tal-ammont ta' finanzjament mitlub għas-sena finanzjarja;
 - (iii) ir-rata ta' assorbiment tal-Fond.
-

ANNEX IV

Lista ta' indikaturi komuni tar-riżultati u tal-impatt għar-rapporti ta' evalwazzjoni mill-Istati Membri u l-Kummissjoni, kif issir referenza għalihom fl-Artikoli 56 u 57 tar-Regolament (UE) Nru 514/2014

Indikaturi għall-evalwazzjoni tal-oġettivi speċifiċi tar-Regolament (UE) Nru 513/2014 li jistabbilixxi, bhala parti mill-Fond għas-Sigurtà Interna, l-istrument għal appoġġ finanzjarju għall-kooperazzjoni tal-pulizija, il-prevenzjoni u l-ġlieda kontra l-kriminalità, u l-ġestjoni tar-riskji u r-Regolament (UE) Nru 515/2014 li jistabbilixxi, bhala parti mill-Fond għas-Sigurtà Interna, l-istrument għall-appoġġ finanzjarju għall-fruntieri esterni u l-viża

1. Indikaturi b'oġettivi speċifiċi

- (a) Is-sostenn ta' politika komuni dwar il-viżi sabiex jiġi ffaċilitat l-ivvjaġġar legittimu, jinghata livell għoli ta' servizz lill-applikanti għall-viżi u jiġi żgurat trattament ugwali ta' ċittadini ta' pajjiżi terzi u tiġi ttrattata l-migrazzjoni illegali:
- (i) l-għadd ta' missjonijiet ta' evalwazzjoni ta' Schengen fil-qasam tal-viża li saru bis-sostenn tal-Fond għas-Sigurtà Interna ("il-Fond");
 - (ii) l-għadd ta' rakkomandazzjonijiet ta' evalwazzjoni ta' Schengen fil-qasam tal-viża indirizzati bis-sostenn tal-Fond, kif imqabbel mal-għadd totali ta' rakkomandazzjonijiet mahruġa;
 - (iii) l-għadd ta' persuni li qeghdin jużaw dokumenti tal-ivjaġġar foloż li nqabdu f'konsulati sostnuti mill-Fond;
 - (iv) l-għadd ta' applikanti għall-viża li jkollhom japplikaw għal viża ta' Schengen barra mill-pajjiż tagħhom ta' rezidenza;
 - (v) l-għadd ta' pajjiżi li jirrekjedu l-viża fid-dinja fejn l-għadd ta' Stati Membri preżenti jew irrappreżentati żdied.
- (b) Is-sostenn tal-ġestjoni integrata tal-fruntieri, inkluż il-promozzjoni ulterjuri tal-armonizzazzjoni tal-miżuri marbuta mal-ġestjoni tal-fruntieri skont l-istandards komuni tal-Unjoni u permezz tal-kondiviżjoni ta' informazzjoni bejn l-Istati Membri u bejn l-Istati Membri u l-Aġenzija Ewropea għall-Ġestjoni ta' Koperazzjoni Operazzjonali fil-Fruntieri Esterni tal-Istati Membri tal-Unjoni Ewropea ("il-Frontex"), sabiex jiġi żgurat, minn naha livell uniformi u għoli ta' kontroll u protezzjoni tal-fruntieri esterni, inkluż billi tiġi ttrattata l-immigrazzjoni illegali u, min-naha l-oħra, il-qsim bla xkiel tal-fruntieri esterni skont l-acquis ta' Schengen, filwaqt li jiġi ggarantit l-aċċess għall-protezzjoni internazzjonali għal dawk li jkollhom bżonnha, skont l-obbligi kkuntratati mill-Istati Membri fil-qasam tad-drittijiet tal-bniedem, inkluż il-prinċipju tan-non-refoulement:
- (i) l-għadd ta' missjonijiet ta' evalwazzjoni ta' Schengen fil-qasam tal-fruntieri li saru bis-sostenn tal-Fond;
 - (ii) l-għadd ta' rakkomandazzjonijiet ta' evalwazzjoni ta' Schengen fil-qasam tal-fruntieri indirizzati bis-sostenn tal-Fond, kif imqabbel mal-għadd totali ta' rakkomandazzjonijiet mahruġa;
 - (iii) l-għadd ta' biċċiet ta' apparat użati waqt Operazzjonijiet Koordinati ta' Frontex li nxtraw bis-sostenn tal-Fond kif imqabbel mal-għadd totali ta' biċċiet ta' apparat użati waqt Operazzjonijiet Koordinati ta' Frontex;
 - (iv) l-għadd ta' qsim irregolari tal-fruntiera li nqabad fil-fruntieri esterni tal-UE a) bejn il-punti tal-qsim tal-fruntiera; b) fil-punti tal-qsim tal-fruntiera;
 - (v) l-għadd ta' tfittxijiet fis-Sistema ta' Informazzjoni ta' Schengen (SIS) II;
 - (vi) l-għadd ta' persuni li qeghdin jużaw dokumenti tal-ivjaġġar foloż li jkunu nqabdu fil-punti ta' qsim tal-fruntieri.
- (c) Il-prevenzjoni tal-kriminalità, il-ġlieda kontra l-kriminalità transfruntiera, serja u organizzata inkluż it-terroriżmu, u t-tishih tal-koordinazzjoni u l-kooperazzjoni bejn l-awtoritajiet tal-infurzar tal-liġi u awtoritajiet nazzjonali oħrajn tal-Istati Membri, inkluż mal-Europol jew korpi rilevanti oħrajn tal-Unjoni, u ma' pajjiżi terzi u organizzazzjonijiet internazzjonali rilevanti:
- (i) ir-riżultati ta' azzjonijiet sostnuti mill-Fond li jwasslu biex jitharbtu gruppi li jwettqu kriminalità organizzata;
 - (ii) l-għadd/il-valur ta' assi kriminali ffrizati, mahtufa u kkonfiskati bhala riżultat ta' azzjonijiet fi hdan l-ambitu tar-Regolament (UE) Nru 513/2014;

- (iii) l-ghadd ta' offiżi rreġistrati mill-pulizija, suspettati, prosekuzzjonijiet u sentenzi finali li jirriżultaw minn azzjonijiet li jaqgħu fi hdan l-ambitu tar-Regolament (UE) Nru 513/2014;
 - (iv) il-kwantità ta' drogi maqbuda fi hdan l-ambitu tal-Fond dwar il-kriminalità organizzata;
 - (v) l-ghadd ta' vittmi tal-kriminalità protetti jew assistiti;
 - (vi) il-volum tal-iskambju ta' informazzjoni fi hdan il-qafas ta' Prüm (abbażi tal-kejl tal-ghadd totali ta' qbil pożittiv ta' DNA kull sena; l-ghadd totali ta' qbil pożittiv ta' marki tas-swaba' kull sena; l-ghadd totali ta' qbil pożittiv ta' dejta ta' reġistrazzjoni tal-vetturi kull sena);
 - (vii) il-volum tal-iskambju tal-informazzjoni fil-qafas tal-Applikazzjoni ta' Network għall-Iskambju Sikur ta' Informazzjoni (SIENA) (abbażi tal-kejl ta' każijiet ta' SIENA inizjati kull sena mill-Istati Membri, il-Europol u partijiet terzi; messagġi SIENA skambjati kull sena mill-Istati Membri, il-Europol u partijiet terzi);
 - (viii) il-volum ta' dejta kondiviża permezz tas-Sistema ta' Informazzjoni tal-Europol (EIS) (abbażi tal-kejl tal-ghadd ta' persuni u oġġetti mdahhla fl-EIS mill-Istati Membri kull sena; l-ghadd ta' persuni u oġġetti mdahhla fl-EIS mill-Istati Membri kull sena (suspettati, sentenzi finali); l-ghadd ta' tfttxijiet bl-EIS li saru mill-Istati Membri kull sena).
- (d) It-titjib tal-kapaċità tal-Istati Membri u tal-Unjoni biex jiġġestixxu b'mod effettiv riskji u kriżijiet relatati mas-sigurtà, u t-thejjija kontra attakki terroristiċi u incidenti ohra marbuta mas-sigurtà, u l-protezzjoni tan-nies kontribom:
- (i) il-volum ta' attakki terroristiċi (abbażi tal-kejl ta' attakki li fallew, li ġew evitati u li twettqu; l-ghadd ta' dawk li wegġgħu jew mietu f'attakki terroristiċi).
2. Indikaturi dwar l-effiċjenza, il-valur miżjud u s-sostenibbiltà, kif stipulat fir-Regolament (UE) Nru 514/2014
- (e) Għall-kejl u l-evalwazzjoni tal-effiċjenza, il-valur miżjud u s-sostenibbiltà:
- (i) l-ghadd ta' ekwivalenti full-time fl-Awtorità Responsabbli, l-Awtorità Delegata u l-Awtorità tal-Verifika li jkunu qeghdin jahdmu fuq l-implimentazzjoni tal-Fond u li jkunu mħallsa mill-assistenza teknika jew mill-baġits nazzjonali kif imqabbel mal-ghadd ta' proġetti implimentati u l-ammont tal-fondi għas-sena finanzjarja;
 - (ii) l-assistenza teknika flimkien mal-kost amministrattiv (indirett) tal-proġetti kif imqabbel mal-ammont ta' fondi li jkunu mitluba għas-sena finanzjarja;
 - (iii) ir-rata ta' assorbiment tal-Fond;
 - (iv) l-ghadd ta' apparat użat sentejn (2) wara l-akkwist tiegħu/l-ghadd ta' apparat akkwistat bil-Fond (> aktar minn EUR 10 000);
 - (v) is-sehem tal-kost ta' manutenzjoni ta' apparat akkwistat bil-Fond fil-kontribuzzjoni totali tal-Unjoni għal azzjonijiet ikkofinanzjati mill-Fond.
-